



KUMMISSJONI TAL-KOMUNITAJIET EWROPEJ

Brussel 3.8.2005  
KUMM(2005) 361 finali

2005/0147 (COD)

Proposta għal

**DIRETTIVA TAL-PARLAMENT EWROPEW U TAL-KUNSILL**

**li tirrevoka d-Direttiva 90/544/KEE dwar il-meded ta' frekwenza magħzula għall-introduzzjoni koordinata ta' sistema terrestri pubblika pan-Ewropea ta' peġġing biradju fil-Komunità**

(preżentata mill-Kummissjoni)

## MEMORANDUM TA' SPJEGAZZJONI

### 1) IL-KUNTEST TAL-PROPOSTA

- **Il-bażi għall-proposta u l-għanijiet tagħha**

Din il-proposta għandha l-għan li tirrevoka d-Direttiva 90/544/KE tad-9 ta' Ottubru 1990 dwar il-meded ta' frekwenza magħzula għall-introduzzjoni koordinata ta' sistema terrestri pubblika pan-Ewropa ta' pejġing bir-radju fil-Komunità (Direttiva ERMES). Wara din ir-revoka, il-Kummissjoni se tadotta pjan ġdid armonizzat għall-ispektrum għal din il-medda sabiex jintlaħqu l-għanijiet politiċi tal-KE skond id-Deċiżjoni tal-Parlament Ewropew u tal-Kunsill 676/2002/KE tas-7 ta' Marzu 2002 dwar qafas regolatorju għall-politika dwar l-ispektrum tar-radju fil-Komunità Ewropea (Deċiżjoni dwar l-Ispektrum tar-Radju).

- **Il-kuntest ġenerali**

Id-Direttiva ERMES, li tispesifika l-użu ta' l-ispektrum għas-servizzi terrestri pubbliċi pan-Ewropej tal-pejġing bir-radju (ERMES) m'għadhomx jaqdu l-htigijiet politiċi tal-KE minhabba li tehtieg li tiriserva erba' kanali fil-medda bejn il-169.4 u l-169.8 MHz għal ERMES u l-medda sħiħa skond it-talba kummerċjali. L-użu tal-medda minn ERMES naqas jew saħansitra waqaf u ERMES gie sostitwit minn teknoloġiji oħra bħas-sistemi ta' messagġi qosra (*SMS*) permezz tal-*GSM*.

Billi l-użu armonizzat tal-medda jista' jappoġġja applikazzjonijiet oħra ta' interess għall-politika tal-KE, fl-2003 il-Kummissjoni harġet mandat għall-Konferenza Ewropea ta' l-Amministrazzjonijiet Postali u tat-Telekomunikazzjonijiet (*CEPT*) f'applikazzjoni tad-Deċiżjoni dwar l-Ispektrum tar-Radju, sabiex jingabar tagħrif dwar l-użi possibbli tal-medda, jiġu identifikati għazliet għall-htigijiet tal-politika tal-KE, u jiġu proposti soluzzjonijiet tekniċi u regolatorji, filwaqt li jitqiesu l-użi tal-komunikazzjoni elettronika u għanijiet oħra tal-KE bħall-inklużjoni soċjali tal-persuni b'dizabilità.

- **Dispożizzjonijiet eżistenti fil-qasam tal-proposta**

Il-kwistjoni hijja ggvernata mid-Direttiva ERMES li se tiġi rrevokata; għandu jiġi adottat pjan armonizzat ġdid mill-Kummissjoni.

- **Il-konsistenza mal-politika u l-għanijiet l-oħra ta' l-Unjoni**

Malli tiġi rrevokata d-direttiva ERMES, il-Kummissjoni se tadotta pjan ġdid ta' taqssim ta' frekwenzi u kanali li jippermetti li sitt tipi ta' applikazzjonijiet jaqsmu l-medda sabiex jaqdu l-htigijiet ta' l-UE b'mod konsistenti mal-politika u l-għanijiet l-oħra tal-Kummissjoni. Dawn l-applikazzjonijiet jinkludu *hearing aids* għal min hu nieqes mis-smiġħ, li jistgħu jtejbu l-kundizzjonijiet ta' l-ivvjaġġar fil-KE u jgwadu minn ekonomija ta' skala u tnaqqis fil-prezzijiet; alarms soċjali għall-anzjani sabiex jingħataw messagġi ta' emergenza; rintraċċar ta' l-assi jew mezzi għar-rintraċċar biex jiġu rrintraċċati oġġetti

misruqa fil-KE; sistemi għall-qari ta' l-arloġġ tad-dawl u l-ilma għall-kumpaniji li joperaw f'dan il-qasam, u s-sistemi ta' pejġing eżistenti bħal ERMES u sistemi privati ta' komunikazzjoni mobbli bir-radju.

Id-Direttiva ta' Qafas 2002/21/KE tehtieg li jiġu indirizzati l-htigijiet ta' gruppi soċjali speċjali ta' ċittadini bħall-utenti b'diżabilità. Il-Kunsill Informali ta' Vitoria għall-Ministri tat-Telekomunikazzjoni stipola li tiġi żgurata l-aċċessibilità tas-servizzi elettronici għall-anzjani jew il-persuni b'diżabilità, u l-pjan eEurope 2005 adottat mill-Kunsill Ewropew fil-21-22 ta' Ġunju 2002 f'Sevilla sahaq dwar l-importanza ta' l-aċċess għaċ-ċittadini kollha għas-servizzi pubbliċi onlajn, it-telewixin u l-mowbajls, b'mod partikolari l-aċċess għall-*broadband*, il-politika dwar l-ispektrum tar-radju, u l-kontenut fuq aktar minn pjattaforma waħda.

## 2) IL-KONSULTAZZJONI MAL-PARTIJET INTERESSATI U L-VALUTAZZJONI TA' L-IMPATT

- **Il-konsultazzjoni tal-partijiet interessati**

*Il-metodi ta' konsultazzjoni, is-setturi fil-mira ewlenin u profil ġenerali ta' min wieġeb*

L-użu tal-medda bejn il-169.4 u l-169.8 MHz kien kostantament mistharreg mill-Kummissjoni.

Fl-1998, tmexxa studju għall-Kummissjoni dwar is-swieq tal-pejġing bir-radju fl-Ewropa, li kien fih 149 intervista ma' l-industrija, l-utenti u l-awtoritajiet.

Fuq il-bażi tal-mandat tal-Kummissjoni, is-CEPT indaga, bejn l-2002 u l-2004, dwar l-użu attwali u ġejjieni tal-medda; ingabru tagħrif u proposti għall-applikazzjoni waqt l-intervisti. Intbagħtu kwestjonarji u ntalbu opinjonijiet mill-awtoritajiet nazzjonali, l-Istitut Ewropew għall-Istandardizzazzjoni tat-Telekomunikazzjoni, l-industrija, gruppi ta' utenti, assoċjazzjonijiet ta' nies b'diżabilità u partijiet interessati oħra.

*Sommarju tat-tweġibiet u kif tqiesu*

L-istudju ta' l-1998 wera li l-użu ta' l-ERMES ma kienx qed jiżviluppa u ma baqax jiġi żviluppat minn bosta manifatturi.

Fir-rapport tiegħu ta' l-2004 lill-Kummissjoni, is-CEPT ikkonkluda li l-użu tal-medda ta' frekwenzi għall-ERMES kien naqas sew u li kellu jiġi organizzant mill-ġdid għal applikazzjonijiet oħra.

L-applikazzjonijiet li nżammu huma dawk l-aktar rilevanti mill-aspett kemm tekniku u kemm tal-KE; dawn jinkludu alarms soċjali, sistemi għall-qari ta' l-arloġġ tad-dawl u l-ilma, sistemi ta' traċċar u traċċar ta' l-assi, sistemi ta' pejġing, sistemi privati ta' komunikazzjoni mobbli bir-radju, u *hearing aids*.

- **Il-ġbir u l-użu ta' l-għarfien espert**

### L-oqasma xjentifiċi/ta' l-għarfien espert ikkonċernati

Il-ġestjoni ta' l-ispektrum tar-radju, il-komunikazzjoni elettronika l-għarfien espert tas-*CEPT*.

### Il-metodologija użata

Il-Kummissjoni ħarġet mandat lis-*CEPT* li pproduċa rapport li l-Kummissjoni eżaminat, meġġuna mill-Kumitat dwar l-Ispektrum tar-Radju.

### L-organizzazzjonijiet/esperti ewlenin ikkonsultati

Awtoritajiet nazzjonali, ESTI, utenti ta' l-ERMES u utenti potenzjali ta' applikazzjonijiet alternattivi, assoċjazzjonijiet ta' nies neqsin mis-smiġħ, operaturi tal-komunikazzjonijiet, manifatturi u partijiet interessati oħra.

### Sommarju tal-pariri li ngħataw u ntużaw

L-eżistenza ta' riskji potenzjalment serji b'konsegwenzi irreversibbli ma ssemmiex.

Fir-rapport tiegħu ta' l-2004 lill-Kummissjoni, is-*CEPT* ikkonkluda li l-użu tal-medda ta' frekwenzi għall-ERMES naqas sew u sitt tipi ta' applikazzjonijiet jistgħu jaqsmu l-medda sabiex jilhqqu l-ħtigijiet politiċi tal-KE.

Sabiex tintuża bl-aktar mod effiċjenti l-medda bejn il-169.4 u l-169.8 MHz, id-Direttiva ERMES għandha tiġi revokata u għandu jiġi introdott pjan armonizzat ġdid b' deċiżjoni tal-Kummissjoni.

### Il-mezzi użati sabiex il-pariri ta' l-esperti jsiru disponibbli għall-pubbliku

Ir-rapport *CEPT* jinsab fuq:

[https://forum.europa.eu.int/Members/irc/infso/radiospectrum/library?l=/members/documentsv2004/rscom04-69\\_ermesdoc/\\_EN\\_1.0\\_](https://forum.europa.eu.int/Members/irc/infso/radiospectrum/library?l=/members/documentsv2004/rscom04-69_ermesdoc/_EN_1.0_)

#### • **Il-valutazzjoni ta' l-impatt**

Il-Kummissjoni pprevediet bosta soluzzjonijiet għall-armonizzazzjoni ta' l-ispektrum għall-politika tal-KE. Ir-regolamentazzjoni, l-awtoregolamentazzjoni jew il-koregolamentazzjoni ma jistgħux jirrevokaw id-Direttiva ERMES sabiex jiżguraw introduzzjoni f'waqtha u armonizzata ta' pjan ġdid li jilhaq l-għanijiet politiċi tal-KE.

Direttiva tal-Kunsill u tal-PE hija meħtieġa biex tirrevoka d-Direttiva ERMES. Tiġi mbagħad adottata deċiżjoni tal-Kummissjoni bi pjan ġdid ta' armonizzazzjoni mhejji mill-Kummissjoni bl-għarfien tekniku espert tas-*CEPT*, u bl-għajnuna tal-Kumitat dwar l-Ispektrum tar-Radju.

L-impatti soċjali pożittivi tal-pjan armonizzat il-ġdid se jinkludu inkluzjoni soċjali u mobilità akbar tan-nies neqsin mis-smiġħ u ta' l-anzjani fil-KE, il-harsien kontra s-serq, is-sikurezza ta' kapacitajiet aktar effiċjenti mill-kumpaniji

ta' l-utilitajiet, u għodod xierqa tal-komunikazzjoni elettronika.

Il-pjan il-ġdid se jgawdu minnu bosta oqsma u negozji tal-KE, fosthom tat-tagħmir tal-komunikazzjoni bir-radju, l-oqsma ta' l-ilma u ta' l-elettriku, is-servizzi ta' komunikazzjoni, it-teatri, is-swali tal-wiri u tal-konferenza, l-iskejjel u l-entitajiet tal-kura soċjali.

L-impatti ekonomiċi pożittivi jinkludu t-tnaqqis fil-prezzijiet tal-*hearing aids* u ta' l-alarms soċjali, aktar impjiegi u possibilitajiet ta' vvjaġġar għan-nies b'xi forma ta' diżabilità jew xkiel iehor, spejjeż ta' l-assigurazzjoni aktar baxxi u rkupru akbar ta' oġġetti misruqa, spejjeż aktar baxxi ta' monitoraġġ u operat għall-kumpaniji ta' l-utilitajiet, opportunitajiet godda għall-manifattura, l-investment u s-servizzi, tipi godda ta' applikazzjonijiet, kompetittività akbar u ekonomiji ta' skala bit-tagħmir tar-radju jopera madwar il-KE.

M'hemm l-ebda impatt ambjentali rilevanti.

### 3) ELEMENTI LEGALI TAL-PROPOSTA

- **Sommarju ta' l-azzjoni proposta**

Il-proposta hija għar-revoka tad-direttiva ERMES sabiex pjan ġdid tal-medda minn 169.4 sa 169.8 MHz jkun jista' jaqdi l-ħtiġijiet politiċi attwali u godda tal-KE, li se jiġu stabbiliti minn deċiżjoni tal-Kummissjoni adottata b'applikazzjoni tad-Deciżjoni dwar l-Ispektrum tar-Radju.

- **Bażi legali**

Artikolu 95 tat-Trattat KE.

- **Il-prinċipju tas-sussidjarjetà**

Il-prinċipju tas-sussidjarjetà japplika sakemm il-proposta ma taqax taħt il-kompetenza esklussiva tal-Komunità.

L-għanijiet tal-proposta ma jistgħux jintlaħqu b'mod suffiċjenti mill-Istati Membri minhabba r-raġunijiet li ġejjin.

L-azzjoni individwali ta' l-Istati Membri ma tistax tiżgura b'mod sodisfaċenti l-użu armonizzat tal-medda minn 169.4 sa 169.8 MHz sabiex jintlaħqu l-ħtiġijiet politiċi tal-KE, u dan jista' jintlaħaq aħjar fuq il-livell tal-KE bis-saħħa ta' miżuri tas-suq intern taħt id-Deciżjoni dwar l-Ispektrum tar-Radju. L-adozzjoni ta' pjan ġdid teħtieġ revoka tad-direttiva ERMES.

Ir-revoka tad-Direttiva ERMES tista' biss issir fuq livell tal-KE permezz ta' direttiva. Il-pjan armonizzat il-ġdid irid jiġi adottat fuq il-livell tal-KE sabiex jihi żgurat li l-għanijiet politiċi tal-KE jintlaħqu f'waqthom u b'mod armonizzat. Mingħajr pjan armonizzat bħal dan, ma jkunux jistgħu jidhru applikazzjonijiet godda b'avantaġġi ekonomiċi u soċjali għall-Istati Membri.

L-azzjoni tal-KE se tilhaq ahjar l-għanijiet tal-proposta minhabba r-raġunijiet li ġejjin.

Ir-revoka tad-Direttiva ERMES u s-sostituzzjoni tal-pjan b' mizura oħra tal-KE li tkun torbot huma meħtieġa sabiex tiġi żgurata l-introduzzjoni f' waqtha u armonizzata tal-pjan il-ġdid fl-Istati Membri. Mingħajr mizura tal-KE bhal din, ma tistax tkun igġarnatita soluzzjoni f' waqtha u armonizzata.

Id-Direttiva ERMES m'għadhiex taqdi l-ħtigijiet tal-KE. L-użu tal-medda bejn il-169.4 u l-169.8 MHz jista' jappoġġja applikazzjonijiet oħra li jwettqu l-għanijiet politiċi attwali tal-KE.

Il-pjan armonizzat il-ġdid irid jiġi adottat fuq il-livell tal-KE sabiex ikun żgurat li l-għanijiet politiċi tal-KE jintlahqu f' waqthom u b' mod armonizzat.

Il-proposta hija għalhekk konformi mal-prinċipju tas-sussidjarjetà.

- **Il-prinċipju tal-proporzjonalità**

Il-proposta tikkonforma mal-prinċipju tal-proporzjonalità għar-raġunijiet li ġejjin.

Id-Direttiva ERMES se tiġi rrevokata u l-pjan ġdid ta' l-ispektrum tar-radju se jiġi introdott mill-Kummissjoni. Se jiġi armonizzat biss l-ispektrum strettament meħtieġ għall-applikazzjonijiet tal-KE. L-applikazzjonijiet li ma jeħtiġux spektrum armonizzat mhux se jiġu armonizzati fuq livell tal-KE. Il-medda se tibqa' sugġetta għall-verifika, fid-dawl ta' l-evoluzzjoni tal-ħtigijiet tat-teknoloġija u tal-konsumaturi.

Il-pjan il-ġdid ġie eleborat bl-għarfien tekniku espert tas-CEPT u mill-esperti nazzjonali mingħajr piż finanzjarju jew amministrattiv żejjed fuq il-livelli tal-KE, nazzjonali jew reġjonali. Il-pjan il-ġdid se joffri ekonomiji ta' skala kif ukoll servizzi addizzjonali u aktar effettivi fil-KE għall-operaturi u l-utenti.

- **Għażla ta' strumenti**

L-istrument propost: direttiva.

Mezzi oħra ma jkunux adattati għar-raġunijiet/raġuni li ġejja:

Hija biss direttiva li tista' tirrevoka d-direttiva ERMES. Il-pjan ta' dik id-Direttiva se jiġi ssostitwit bi pjan ġdid aktar effettiv u aktar xieraq imsejjes fuq deċiżjoni tal-Kummissjoni taħt id-Deċiżjoni dwar l-Ispektrum tar-Radju.

#### 4) IMPLIKAZZJONI GHALL-BAĠIT

Il-proposta m'għandha l-ebda implikazzjoni għall-baġit Komunitarju.

#### 5) INFORMAZZJONI ULTERJURI

- **Simplifikazzjoni**

Il-proposta tipprevdi s-simplifikazzjoni tal-leġiżlazzjoni, tal-proċeduri amministrattivi għall-awtoritajiet pubbliċi (UE jew nazzjonali), u ta' proċeduri amministrattivi għall-privati.

Mar-revoka tad-Direttiva, l-adozzjoni tal-pjan il-ġdid mill-Kummissjoni se jehles lill-Parlament Ewropew u lill-Kunsill mix-xogħol tekniku fuq il-ġestjoni ta' l-ispektrum.

L-armonizzazzjoni ta' l-ispektrum se tħaffef il-ħidma ta' l-awtoritajiet nazzjonali permezz ta' tabella ċara għall-allokazzjoni ta' l-applikazzjonijiet armonizzati.

L-ispektrum armonizzat se jissimplifika il-manifattura, il-bejgħ u l-użu ta' applikazzjonijiet godda fil-KE u se jiftaħ opportunitajiet godda għall-utenti bi bżonnijiet speċjali.

Il-proposta hija inkluża fil-programm għaddej tal-Kummissjoni għall-aġġornament u t-tħaffif ta' l-acquis communautaire.

- **Revoka ta' leġiżlazzjoni attwali**

L-adozzjoni tal-proposta se twassal għar-revoka tal-leġiżlazzjoni eżistenti.

- **Iż-Żona Ekonomika Ewropea**

L-att propost jikkonċerna kwistjoni li tirrigwarda ż-ŻEE u għandu għalhekk jestendi għaž-Żona Ekonomika Ewropea.

Proposta għal

**DIRETTIVA TAL-PARLAMENT EWROPEW U TAL-KUNSILL**

**li tirrevoka d-Direttiva 90/544/KEE dwar il-meded ta' frekwenza magħzula għall-introduzzjoni koordinata ta' sistema terrestri pubblika pan-Ewropea ta' pejġing biradju fil-Komunità**

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u partikolarment l-Artikolu 95 tiegħu,

Wara li kkunsidraw il-proposta tal-Kummissjoni<sup>1</sup>,

Wara li kkunsidraw l-opinjoni tal-Kumitat Soċjali u Ekonomiku Ewropew<sup>2</sup>,

Wara li kkunsidraw l-opinjoni tal-Kumitat tar-Regjuni<sup>3</sup>,

Filwaqt li jaġixxu f'konformità mal-proċedura stipulata fl-Artikolu 251 tat-Trattat<sup>4</sup>,

Billi:

- (1) Id-Direttiva tal-Kunsill 90/544/KEE tad-9 ta' Ottburu 1990 dwar il-meded ta' frekwenza magħzula għall-introduzzjoni koordinata ta' sistema terrestri pubblika pan-Ewropea ta' pejġing biradju pubbliku fil-Komunità<sup>5</sup> kienet tesiġi li l-Istati Membri, sal-31 ta' Dicembru 1992, jaġhżlu erba' kanali fl-ispektrum tar-radju fil-medda ta' bejn il-169.4 u l-169.8 MHz għas-servizz terrestri pubbliku pan-Ewropew ta' pejġing biradju (minn hawn 'il quddiem "ERMES") u jhejju, malajr kemm jista' jkun, pjani sabiex is-servizz terrestri pubbliku pan-Ewropew ta' pejġing biradju jokkupa l-medda sħiħa ta' bejn il-169.4 u l-169.8 MHz skond it-talba kummerċjali.
- (2) L-użu tal-medda ta' l-ispektrum bejn il-169.4 u l-169.8 MHz ta' l-ERMES fil-Komunità naqas u saħansitra waqaf, u għalhekk din il-medda bħalissa mhix qed tintuża b'mod effiċjenti mill-ERMES u tista' tiġi uzata aħjar biex taqdi htigijiet oħra tal-politika Komunitarja.

---

<sup>1</sup> ĠU C [...], [...], p. [...].

<sup>2</sup> ĠU C [...], [...], p. [...].

<sup>3</sup> ĠU C [...], [...], p. [...].

<sup>4</sup> ĠU C [...], [...], p. [...].

<sup>5</sup> ĠU L 310, tad-9.11.1990, p.28.



- (3) Id-Deciżjoni tal-Parlament Ewropew u tal-Kunsill Nru 676/2002/KE tas-7 ta' Marzu 2002 dwar qafas regolatorju għal politika dwar l-ispektrum tar-radju fil-Komunità Ewropea (Deciżjoni dwar l-Ispektrum tar-Radju)<sup>6</sup> stabbiliet politika u qafas legali Komunitarju sabiex tiżgura l-koordinazzjoni ta' strategiji politici u, fejn xieraq, kundizzjonijiet armonizzati fir-rigward tad-disponibbiltà u l-użu effiċjenti tal-medda ta' l-ispektrum meħtieġa għat-twaqqif u t-thaddim tas-suq intern. Id-Deciżjoni tippermetti li l-Kummissjoni tadotta miżuri tekniċi ta' implimentazzjoni sabiex jiġu żgurati kundizzjonijiet armonizzati għad-disponibbiltà u għall-użu effiċjenti tal-medda ta' l-ispektrum.
- (4) Billi l-medda bejn il-169.4 u l-169.8 MHz hija xierqa għal applikazzjonijiet għal min għandu xi diżabilità jew xkiel ieħor, u billi l-promozzjoni ta' applikazzjonijiet bħal dawn hija għan politiku għall-Komunità flimkien ma' l-għan ġenerali li jiġi żgurat l-operat tas-suq intern, il-Kummissjoni, f'applikazzjoni ta' l-Artikolu 4(2) tad-Deciżjoni dwar l-Ispektrum tar-Radju, ħarġet mandat lill-Konferenza Ewropea ta' l-Amministrazzjonijiet Postali u tat-Telekomunikazzjonijiet (minn hawn 'il quddiem is-*"CEPT"*) sabiex teżamina, fost oħrajn, l-applikazzjonijiet marbuta ma' l-assistenza għal persuni b'diżabilità.
- (5) Skond il-mandat, is-*CEPT* ipproduċiet pjan ġdid għall-frekwenzi, u organizzat il-kanali b'tali mod li sitt tipi ta' applikazzjonijiet ippreferuti jkunu jistgħu jaqsmu bejniethom il-medda sabiex jaqdu bosta htigijiet tal-politika tal-Komunità.
- (6) Għal dawn ir-raġunijiet u f'konformità ma' l-għanijiet tad-Deciżjoni dwar l-ispektrum tar-Radju, id-Direttiva 90/544/KEE għandha tiġi revokata.

ADOTTAW DIN ID-DIRETTIVA:

*Artikolu 1*

Id-Direttiva 90/544/KEE hija rrevokata b'seħħ minn [...].

*Artikolu 2*

Din id-Direttiva tidhol fis-seħħ fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

*Artikolu 3*

Din id-Direttiva hija indirizzata lill-Istati Membri.

Magħmula fi Brussell, [...]

*Għall-Parlament Ewropew*  
*Il-President*

*Għall-Kunsill*  
*Il-President*

---

<sup>6</sup> ĠU L 108, ta' 1-24.4.2002, p. 1.